

# الجامع الحجج میں مباحث علوم قرآنیہ تحقیقی و تجزیاتی مطالعہ

## A research work and analytical study of the Quranic subjects discussed in Sahih AlBukhari

ڈاکٹر عبدالغفار لاہور (۱)

### ABSTRACT:

Discussion on Quranic Research and Analytical Study in Al-Jamia Sahi. In Sahi Bukhari, Mubahase Aloom Qurani are present, however to find them out, a painstaking effort is required but description of Imam Bukhari, where faqhi secrets are hidden in translation of chapters, there discussion also is found either directly or indirectly which can provide useful information and give a novel form to Aloom Qurani. The novelty in tafseer and Asool Tafseer and the opinion of Hadith interpreters can be recognized from the study of Amada tul Qari and Fateh ul Bari and above all from Sahi Bukhari. As a model, quranic discussion of Surah Fateha derived from only Kitab ul Tafseer is taken as zikr, which elucidates the fact that with the help of profound study and investigative way of thinking, many new discussions can be determined from Sahi Bukhari so that the point of views of Mufasareen, Ahl-e- Tafseer and as well as opinion of Hadith interpreters may be understood. Hence Sahi bukhari comprises of reliable and valid traditions, therefore, derived information and discussions are beyond controversy because Imam Bukhari cites reliable quotation from some Sahabi while arguing at some issue.

**Key Words:** Sahi Bukhari, Mubahase Aloom Qurani, Imam Bukhari, Tafseer, Mufasareen

علوم القرآن کے تاریخی مطالعہ سے یہ بات واضح ہوتی ہے کہ علوم القرآن، تفسیر، اصول تفسیر ابتدائی ادوار میں الگ سے مستقل موضوعات کی حیثیت نہیں رکھتے تھے بلکہ کتب حدیث ہی کا حصہ ہوتے تھے، بعد کے ادوار میں انہیں متون حدیث کی کتب سے الگ کر دیا گیا، بعد ازاں تفسیر کی باقاعدہ کتب بھی سامنے آنے لگیں اور اصول تفسیر بھی مرتب ہوئے۔ جبکہ اس سے قبل کتب حدیث میں ہی تفسیر، اصول تفسیر اور علوم قرآنیہ کی مباحث بیکھڑا تھیں۔ یہی وجہ ہے کہ صحیحین، جوامع، مسانید اور سنن میں کتاب التفسیر، کتاب فضائل القرآن اور کتاب القراءات وغیرہ کو بھی شامل کیا گیا۔

(1) استاذ پروفیسر، شعبہ علوم اسلامیہ، یونیورسٹی آف انیمیٹ اینڈ ٹیکنالوجی، لاہور (نارودوال کمپس)

مقالہ ہذا میں مباحث فی علوم القرآن کے باب میں امام بخاری کے منسخ و اسلوب ان کی جامع یعنی صحیح بخاری کی روشنی میں یہ جائزہ لیا جائے گا کہ صحیح بخاری میں کس قدر علوم و فنون جمع ہیں جنہیں شرودھات اور تراجم ابواب کے ذریعہ سے واضح کیا جاسکتا ہے۔ اگر مباحث علوم القرآن میں امام بخاری کے منسخ و اسلوب کا مطالعہ کیا جائے تو یہ مفید ثابت ہو گا جس سے مفسرین اور اہل التفسیر کے علاوہ ایک نیا منسخ اور اسلوب اور کچھ نئی مباحث بھی اخذ کی جاسکتی ہیں جس سے علوم القرآن میں مفید اضافہ ہو گا، بلکہ مدفون علمی خزانوں کو دریافت کیا جاسکے گا۔ چونکہ امام الحمد بن امام بخاری نے اپنی صحیح میں نہ صرف حسن ترتیب، ابواب بندی، ترجمۃ الباب اور روایات و آثار میں موافقت و مناسبت پیدا کی ہے بلکہ بہت سے ایسے قواعد و ضوابط بھی ملحوظ رکھے ہیں جو مستقل فن اور علم کی حیثیت رکھتے ہیں، یعنی یہ کتاب محض متون حدیث اور اسناد ہی کا مجموع نہیں بلکہ بے شمار علوم و فنون اور مباحث علمیہ کا مجموعہ ہے۔ صحیح بخاری اور صحیح بخاری کی ممتاز شرودھات؛ خاص طور پر فتح الباری اور عمدة القاری؛ کے مطالعے سے درج ذیل مباحث علوم القرآن سامنے آتی ہیں:

- علم غریب القرآن
- علم النانخ والمنسوخ
- علم اسباب النزول
- علم المکن والمدنی
- علم القراءة والتبييد
- علم اسماء القرآن
- علم بلاغۃ القرآن
- علم لغۃ القرآن
- علم المناسبات
- علم نزول القرآن (أین نزل القرآن)
- علم الاشتقاق
- علم القراءات
- علم اول منزل
- علم آخر منزل
- علم الترجح

## علم البلاعہ

### الجامع الصیح لبخاری میں علوم القرآن کی مباحث (بطور نمونہ)

ذیل میں امام بخاری کی الجامع الصیح میں موجود مباحث علوم القرآن کا اختصاصی مطالعہ پیش کیا جاتا ہے جس سے یہ بات واضح ہو جائے گی کہ امام بخاری وہ پہلے محدث ہیں جنہوں نے علوم القرآن کی مباحث کو جا بجا ذکر کیا ہے اور علوم القرآن کے باب میں کبھی صحیح بخاری کو وہی درج حاصل ہے جو درجہ علوم الحدیث میں حاصل ہے، چنانچہ صحیح بخاری کی کتاب التفسیر میں بالخصوص اور بقیہ ابواب بخاری میں بالعموم علوم القرآن کی مباحث بکثرت موجود ہیں۔ ”فقہ البخاری فی تراجمہ“ کے عین مطابق امام بخاری کے ترجمۃ الباب اور حدیث میں جہاں فقہی ذخیرہ موجود ہے وہیں علوم القرآن کی بے شمار مباحث بھی موجود ہیں۔ چنانچہ کتاب التفسیر میں صرف سورۃ الفاتحہ کے مطالعہ سے ہی بہت سے علوم القرآن اخذ ہوتے ہیں۔ ذیل میں ان میں سے بعض کا تعارف اور امثلہ پیش کی جاتی ہیں:

### علم غریب القرآن:

#### تعریف:

امام خطابی غریب کی تعریف کرتے ہوئے فرماتے ہیں:

(۱) الغریب من الکلام اینما هو الغامض بالبعید من الفهم.

کلام میں غریب سے مراد فہم سے بعید ایسے پر اسرار کلمات جن کو سمجھنا مشکل ہو۔

مشکل لغات یا وہ لغات اور تراکیب جو مختلف افراد اپنی معلومات اور ذہنی سطح کے مطابق تعبیر کرتے ہیں۔ علوم القرآن کے علماء نے مشابہ آیات اور الفاظ کے تقابل اور روایات کی مدد سے الفاظ قرآن کے حقیقی معنی کو بیان کرنے کی کوشش کی ہے تاکہ ہر کوئی اپنے سلیقہ کے مطابق خاص معنی استنباط نہ کرے اور الفاظ قرآن کے حقیقی معنی سے رو گردانی نہ کرے۔ قرآن میں مختلف قبائل کے لبجے اور لغات موجود ہیں اور تمام قبائل الفاظ سے یکساں استفادہ نہیں کرتے اور یہ بات مسلم ہے کہ ہر لغت کا ماہر اپنی اصطلاح کو دوسروں سے صحیح تراستعمال کرتا ہے بنا بریں ایک قبیلہ کی لغت دوسرے قبیلہ کے لئے غریب اور غیر مانوس تصور ہوگی۔

امام بخاری بہت سے مقالات پر قرآن مجید کے غریب الفاظ کی تشریح لغت عرب سے کرتے ہیں۔ یہ طریقہ کار مفسرین کے ہاں بھی معروف ہے۔ ذیل کی مثال سے امام بخاری کا مندرجہ واضح ہوتا ہے: سورۃ الفاتحہ کی تفسیر میں غریب الفاظ کی تشریح میں لکھتے ہیں:

: [9] **وَالَّذِينُ: الْجَزَاءُ فِي الْخَيْرِ وَالشَّرِّ، كَمَا تَدِينُ تُذَانٌ " وَقَالَ مُجَاهِدٌ: " {بِالَّذِينَ} [الأنفطار: ٩]**  
**إِلَيْهِ الْحِسَابِ، {مَدِينِينَ} [الواقعة: ٨٦]: مُحَاسِبِينَ ".<sup>(2)</sup>**

الدین کا معنی بدلہ دیتا ہے خواہ اچھا ہو یا برا۔ عرب کا محاذ ہے جیسا کرو گے ویسا بھرو گے۔ امام محبہ نے فرمایا: ”الدین“ کا معنی ہے ”الحساب“، جیسا کہ ”مدینین“ کا معنی ہے: ”محاسبین“ یعنی حساب کیے گئے۔

جبکہ یہی معانی ابو عبیدہ (210ھ) نے بھی مجاز القرآن میں بیان کیے ہیں:  
**”الَّذِينَ: الْحِسَابُ وَالْجَزَاءُ، يقالُ فِي الْمُثَلِ: كَمَا تَدِينُ تُذَانٌ.“<sup>(3)</sup>**  
 دین کا معنی ہے حساب اور جزا، جیسا کہ بطور مثال کہا جاتا ہے: کم تدین تدان: جیسا کرو گے ویسا بھرو گے۔

### علم اسماء السور:

بعض اوقات کسی سورت کا صرف ایک ہی نام ہوتا ہے اور یہ بہت زیادہ ہے، بعض اوقات دونام ہوتے ہیں، بعض اوقات تین اور بعض اوقات چار حتیٰ کہ بعض سورتوں کے اس سے بھی زیادہ نام ہوتے ہیں جیسا کہ سورۃ الفاتحۃ کے بیس سے زائد نام ذکر کئے گئے ہیں۔<sup>(4)</sup>

امام بخاری قرآن مجید کی سورتوں کے نام بھی ذکر کرتے ہیں۔ سورۃ فاتحۃ کی تفسیر میں سورۃ کے نام سے متعلق یوں رقم طراز ہیں:

باب ما جاء في فاتحة الكتاب، وسميت أم الكتاب.<sup>(5)</sup>

یہاں امام بخاری نے سورۃ فاتحۃ کے دوناموں کی طرف اشارہ کیا ہے۔

امام بخاری کا سورتوں کے ناموں سے متعلق منہج یہ ہے:

- بسا اوقات (باب) کے تحت درج کردیتے ہیں، جیسا یہاں ذکر کیا ہے:

(باب ما جاء في فاتحة الكتاب)، (باب سورة المائدة)، (باب سورة الروم).<sup>(6)</sup>

- بسا اوقات (باب) کا لفظ استعمال نہیں کرتے اور تفسیر ذکر کر دیتے ہیں

جیسے: (سورۃ البقرۃ، سورۃ آل عمران)<sup>(7)</sup> یا محض سورۃ کا اول حصہ ذکر

کر دیتے ہیں جیسے: (سُورَةُ كَهْيَعْصُ، سُورَةُ قُلْهُوَ اللَّهُ أَحَدُ)<sup>(8)</sup>

- جس سورۃ کے نام ایک سے زائد ہوں ذکر کر دیتے ہیں جیسا کہ سورۃ فاتحۃ کے بیس سے زائد نام ہیں ان میں سے متعدد کا امام بخاری نے ذکر کر دیا ہے

جیسے: (بِابُمَاجَاءَ فِي قَاٰتِحَةِ الْكِتَابِ، وَسُمِّيَّتُ أَمَّا الْكِتَابِ) پھر حدث میں ذکر کردہ دو نام ذکر حدیث کو بیان کرکے بی ذکر کردیئے اور وہ ہیں: (السَّبْعُ الْمَثَانِي، وَالْقُرْآنُ  
الْعَظِيمُ)<sup>(9)</sup>

- جس سورہ کے نام سے متعلق کوئی روایت ہو ذکر کردیتے ہیں۔ جیسا کہ یہ روایت سیدنا عبادہ بن صامت سے کہ رسول اللہ نے فرمایا: (لَا صَلَاةً لِمَنْلِمٍ يَقْرَأُ بِفَاتِحَةِ الْكِتَابِ)<sup>(10)</sup>
- بعض اوقات لکھی سورہ کے نام سے متعلق وجہ تسمیہ خود بھی بیان کردیتے ہیں جیسا کہ سورہ فاتحہ سے متعلق لکھتے ہیں (أَنَّهُ يَبْدَأُ بِكِتَابَتِهَا فِي الْمَصَاحِفِ، وَيُبْدَأُ بِقِرَاءَتِهَا فِي الصَّلَاةِ)<sup>(11)</sup>

### علم فضائل السور:

فضل قرآن یا فضائل قرآن علوم القرآن کی مباحث میں شامل ہے جس پر مستقل کتب تصنیف کی گئی ہیں۔ امام بخاری نے بھی الجامع الحسنجی میں کتاب التفسیر کے بعد فضائل القرآن کے نام سے الگ کتاب شامل کی ہے۔ امام بخاری نے سورتوں کے فضائل درج ذیل مختلف سورتوں میں ذکر کرتے ہیں:

- جن کی قراءت خاص مقالات پر ہے۔ جیسے سورۃ البقرۃ کی فضیلت کے بیان میں رات کو سونے سے پہلے آیۃ الکرسی پڑھنے کی فضیلت۔<sup>(12)</sup>
- جن سے متعلق اجر و ثواب کا وعدہ ہے۔ سورۃ اخلاص کو قرآن کا تہائی حصہ قرار دینا۔<sup>(13)</sup>
- جن سورتوں کی خاص تاثیر ہے۔ جیسے سورۃ فاتحہ کی تلاوت ایک ڈسے ہوئے شخص پر اور اسے اللہ کے حکم سے شفایا ملننا۔<sup>(14)</sup>
- جن سورتوں کو واضح انداز میں فضیلت عامہ دی گئی ہے جیسے: سورۃ الفاتحۃ کو اعظم سورۃ قرار دیا گیا۔<sup>(15)</sup> علامہ ابن ملقن لکھتے ہیں: ”اس میں اشارہ ہے قرآن کی بعض سورتیں بعض پر فضیلت رکھتی ہیں۔“

### علم المکی والمدنی:

علم المکی والمدنی سے مراد کمی اور مدنی سورتوں کا علم اور معرفت یعنی بھرت سے قبل کمی دور میں نازل ہونے والی سورتوں اور بھرت کے بعد مدنی دور میں نازل ہونے والی سورتوں کی معرفت اور پیچان<sup>(16)</sup>۔ امام بخاری قرآن مجید کی سورتوں کے حوالے سے اس علم کا بھی ذکر کرتے ہیں۔ جیسے:

جمهور علماء کے نزدیک سورۃ الفاتحہ کمی ہے، جبکہ بعض کے ہاں مدینی ہے۔ لیکن امام بخاری ابوسعید بن معلیٰ کی روایت ذکر کر کے بہت مضبوط موقف قائم کرتے ہیں۔ ابوسعید بن معلیٰ کی روایت سے معلوم ہوتا ہے کہ یہ کمی ہے کیونکہ اللہ تعالیٰ نے جس سورۃ میں اپنے نبی ﷺ پر سورۃ فاتحہ کے نزول کا بطور احسان ذکر کیا ہے وہ کمی ہے: (وَلَقَدْ آتَيْنَاكَ سِبْعًا مِنَ الْمُثَانِي وَالْقُرْآنَ الْعَظِيمَ) <sup>(17)</sup> چونکہ سورۃ الحجر کمی ہے اس لیے اس میں جس سورۃ کے نازل ہونے کی پیشیں گوئی ہے وہ سورۃ الفاتحہ ہے وہ مدینی کیسے ہو سکتی ہے؟<sup>(18)</sup>

### علم عد الآیة:

علم عد الآیت سے مراد وہ علم ہے جس میں قرآنی آیات کے احوال کے متعلق بحث ہوتی ہے کہ ہر سورۃ میں کتنی آیات ہیں؟ ان کی ابتداء کیا ہے اور انتہاء کیا ہے؟<sup>(19)</sup> یہ بھی علوم القرآن میں ایک علم ہے، اس موضوع پر کتب بھی موجود ہیں۔ امام بخاری بھی اپنی صحیح میں سورۃ الحجر کی آیت: (وَلَقَدْ آتَيْنَاكَ سِبْعًا مِنَ الْمُثَانِي وَالْقُرْآنَ الْعَظِيمَ) سے استدلال کرتے ہیں اور اس علم کے متعلق بحث کرتے ہیں۔ یہی وجہ ہے کہ علوم قرآنیہ کی اکثر و بیشتر ابحاث کی بنیاد اور دلیل حدیث و آثار ہی ہیں۔ امام بخاری بھی سورۃ فاتحہ کو سات آیات ہی شمار کرتے ہیں<sup>(20)</sup>۔

البہت محل نزع یہ ہے کہ امام بخاری کے ہاں ”بسم الله“ کو شامل کر کے سات آیات ہیں یا پھر شخص سورۃ فاتحہ کی سات آیات ہیں۔ جب تفسیر لکھتے ہیں تو ”بسم الله“ کو سورۃ الفاتحہ سے الگ تفسیر کرتے ہیں:

(الرحمن الرحيم) اسمان من الرحمة، الرحيم والراحم بمعنى واحد ، كالعظيم والعالم.<sup>(21)</sup> اس اسلوب سے واضح ہوتا ہے کہ وہ بسم اللہ کو سورۃ الفاتحہ سے الگ شمار کرتے ہیں البہت (صِرَاطُ الَّذِينَ أَنْعَمْتَ عَلَيْهِمْ) کو الگ اور (غَيْرِ الْمَغْضُوبِ عَلَيْهِمْ وَلَا الضَّالُّينَ) کو الگ ساتوں آیت شمار کرتے ہیں۔

لیکن اس بحث میں بھی امام بخاری اپنے دعویٰ کی دلیل نہایت عمدہ پیش کرتے ہیں کہ ابوسعید بن معلیٰ کی روایت یوں ہے: (قلت له: ألم تقل لأعلمك سورة هي أعظم سورة في القرآن؟ قال: (الحمد لله رب العالمين) هي السبع المثاني والقرآن العظيم الذي أوتيته) اگر بسم الله بھی سورۃ الفاتحہ کا حصہ ہوتی تو آغاز بسم الله سے ہوتا<sup>(22)</sup>۔

### علم التفسیر بالرأی:

امام بخاری نے بہت سے مقالات پر علم تفسیر میں ذاتی رائے بھی قائم کی ہے لیکن اس کی دو صورتیں عموماً ہوتی ہیں۔

1. وہ رائے جو سابقہ مفسرین نے بھی قائم کی ہو۔

2. وہ جو بالکل ذاتی رائے ہو۔

عموماً ذاتی رائے تب ہی قائم کرتے ہیں جب اختلاف زیادہ ہو اس صورت میں بھی کسی ایک معنی کو مضبوط دلیل کی بناء پر ہی اختیار کرتے ہیں۔ جیسا کہ ذیل میں دی گئی مثال سے ظاہر ہوتا ہے، حدیث شفاعة کا تذکرہ کرتے ہوئے فرماتے ہیں:

(ما بقى فِ النَّارِ إِلَّا مِنْ حَبْسَةِ الْقُرْآنِ وَوُجُوبُ عَلَيْهَا الْخَلُودُ)

جہنم میں ان لوگوں کے سوا اور کوئی اب باقی نہیں رہا جنہیں قرآن نے ہمیشہ کے لیے جہنم میں رہنا ضروری قرار دے دیا ہے اس حدیث کے بعد فرماتے ہیں: "إِلَّا مِنْ حَبْسَةِ الْقُرْآنِ يَعْنِي قَوْلُ اللَّهِ تَعَالَى: (خَالِدِينَ فِيهَا)"<sup>(23)</sup>

ابو عبد اللہ حضرت امام بخاری نے کہا کہ قرآن کی رو سے دوزخ میں قید رہنے سے مراد وہ لوگ ہیں جن کے لیے "خالدین فیها" کہا گیا ہے کہ وہ ہمیشہ دوزخ میں رہیں گے۔

### علم معرفة المناسبات:

مباحث فی علوم القرآن میں علم المناسبات بھی ہے جس میں آیات کے مابین یا سورۃ اور آیات کے مابین مناسبت کی معرفت حاصل کی جاسکتی ہے۔ امام بخاری بھی اپنی صحیح میں ایسے ترجمۃ الباب میں موجود آیت اور باب میں حدیث کے مابین تطبیق قائم کرتے ہیں جیسا کہ اللہ تعالیٰ کے فرمان:

﴿وَظَلَّلَنَا عَلَيْكُمُ الْعَمَامُ وَأَنْزَلْنَا عَلَيْكُمُ الْمَنَّ وَالسَّلَوَى كُلُّوا مِنْ طَيِّبَاتِ مَا رَزَقْنَاكُمْ وَمَا ظَلَمْنَاكُمْ وَلَكُنْ كَانُوا أَنفُسَهُمْ يَظْلِمُونَ﴾<sup>(24)</sup> کے ضمن میں یہ حدیث بطور دلیل لیکر آئے ہیں: (الکِمَاءُ مِنَ الْمَنِ وَمَا وَأْهَاهَا شَفَاءُ الْعَيْنِ).

"کِمَاء" (یعنی ہنسی) بھی من کی قسم ہے اور اس کا پانی آنکھ کی دوائی ہے۔

امام خطابی نے جب اعتراض کیا کہ ترجمۃ الباب میں آیت اور پیش کردہ حدیث میں مناسبت نہیں تو امام ابن حجر نے اس کے جواب میں یہ روایت (منَ الْمَنِ الذِّي أُنْزَلَ عَلَى بَنِي إِسْرَائِيلَ) ذکر کر کے فرمایا: "اس سے امام خطابی کا اعتراض ختم ہو جاتا ہے کہ ترجمۃ الباب اور حدیث میں مناسبت نہیں ہے"<sup>(26)</sup>۔

## علم الناسخ والمنسوخ:

مباحثہ فی علوم القرآن میں ناسخ و منسوخ کی معرفت بھی شامل ہے۔ امام بخاری اپنی صحیح میں آیت کی تشریح: ﴿مَا نَسْخَ  
مِنْ آيَةٍ أُوْ نُنْسِهَا ثُلَّتِ بِخَيْرٍ مِنْهَا أُوْ مِثْلًا لَمْ تَعْلَمْ أَنَّ اللَّهَ عَلَى كُلِّ شَيْءٍ قَدِيرٌ﴾<sup>(27)</sup> میں حدیث ذکر  
کرتے ہیں:

(عن ابن عباس، قال: قال عمر : "أقرؤنا أبي، وأقضانا علي، وإنما لندع من قول أبي، وذاك أن أبيا  
يقول: لا أدع شيئاً سمعته من رسول الله ﷺ وقد قال الله تعالى: ﴿مَا نَسْخَ مِنْ آيَةٍ أُوْ نُنْسِهَا  
ثُلَّتِ بِخَيْرٍ مِنْهَا أُوْ مِثْلًا لَمْ تَعْلَمْ أَنَّ اللَّهَ عَلَى كُلِّ شَيْءٍ قَدِيرٌ﴾<sup>(28)</sup>

سیدنا ابن عباس نے بیان کیا کہ سیدنا عمر نے فرمایا، ہم میں سب سے بہتر قاری قرآن آبی بن کعب رضی اللہ عنہ ہیں اور ہم  
میں سب سے زیادہ علی رضی اللہ عنہ میں تقاضاء یعنی فیصلے کرنے کی صلاحیت ہے۔ اس کے باوجود ہم آبی رضی اللہ عنہ کی اس بات کو  
تسلیم نہیں کرتے جو آبی کہتے ہیں کہ میں نے رسول اللہ ﷺ سے جن آیات کی بھی تلاوت سنی ہے، میں انہیں نہیں چھوڑ سکتا  
۔ حالانکہ اللہ تعالیٰ نے خود فرمایا ہے کہ (( ماننسخ من آیقاوننسها... اخ )) ہم نے جو آیت بھی منسوخ کی یا اسے بھلا کیا  
تو پھر اس سے اچھی آیت لائے۔“

امام ابن حجر لکھتے ہیں: ”وَاسْتَدِلْ بِالْآيَةِ الْمَذْكُورَةِ عَلَى وُقُوعِ النَّسْخِ خَلَافًا لِمَنْ شَدَّ فَمَنَعَهُ  
وَتُعَقِّبَ بِإِنَّهَا قَضِيَّةٌ شَرْطِيَّةٌ لَا تَسْتَلِزُمُ الْوُقُوعَ وَأَحِيبَ بِإِنَّ السَّيَاقَ وَسَبِيلَ الرُّؤُولِ كَانَ فِي ذَلِكَ لِأَنَّهَا  
نَزَّلَتْ جَوَابًا لِمَنْ أَنْكَرَ ذَلِكَ“<sup>(29)</sup> (یعنی مصنف (امام بخاری) کا آیت کی تفسیر میں یہ روایت ذکر کرنے کا مقصد ہیں تھا  
کہ جو منکرین نہیں نہیں نہ کے وقوع پر مطلع کیا جاسکے۔

## مانزل علی لسان الصحابة:

مباحثہ علوم القرآن میں ایک بحث ”مانزل علی لسان الصحابة“ بھی موجود ہے۔ اس میں ان شخصیات اور اصحاب کا  
تذکرہ ہے جن کی خواہش اور آرزو پر قرآن مجید کی وحی نازل ہوئی۔ امام بخاری نے اپنی صحیح میں اس بحث سے متعلق بھی باب  
قام کیا ہے:

باب (وَلَّتَحْدُوا مِنْ مَقْامٍ إِبْرَاهِيمَ مُصَّلِّي) اور روایت ذکر کرتے ہیں: (وافتقت اللہ فی ثلث، او وافقني  
ربی فی ثلث، قلت: یارسول اللہ لواخذت مقام إبراهیم مصلی ؟ وقلت...)<sup>(30)</sup>. سیدنا عمر کی  
خواہش پر قرآن مجید کی وحی نازل ہوئی اللہ تعالیٰ نے تین موقع پر موافقت کی اور ان  
اشخاص میں شامل کیا جن کی زبان پر قرآن نازل ہوا۔

## علم زمان نزول قرآن:

مباحثات علوم القرآن کی ایک بحث قرآن مجید کے زمانہ کا تعین بھی ہے۔ اس علم کے تحت قرآن مجید کی آیت کے وقت اور زمانہ کا تعین اور کسی خاص واقعہ کی نسبت کو ذکر کر دیا جاتا ہے۔ امام بخاری نے اپنی صحیح میں اس بحث سے متعلق بھی ایک باب قائم کیا ہے فرمائے ہیں:

باب قوله (إِنَّ الصَّفَا وَالْمَرْوَةَ مِنْ شَعَائِرِ اللَّهِ فَمَنْ حَجَّ الْبَيْتَ أَوْ اعْتَمَرَ فَلَا جُنَاحَ عَلَيْهِ أَنْ يَطْوُفَ بِهِمَا وَمَنْ تَطَوَّعَ خَيْرًا فَإِنَّ اللَّهَ شَاكِرٌ عَلَيْمٌ) اور روایت ذکر کرتے ہیں:

(قلت لعائشة زوج النبي ﷺ --- وأنا يومئذ حديث السن: أرأيت قول الله تبارك وتعالى: (إن الصفا والمروة من شعائر الله فمن حج البيت أو اعتمر، فلا جناح عليه أن يطوف بهما) [البقرة: 158]. فما أرى على أحد شيئاً أن لا يطوف بهما؟ فقالت عائشة: "كلا، لو كانت كما تقول، كانت: فلا جناح عليه أن لا يطوف بهما، إنما أنزلت هذه الآية في الأنصار، كانوا يهلوون لمناء، وكانت منة حذو قديد، وكانوا يتحرجون أن يطوفوا بين الصفا والمروة، فلما جاء الإسلام سألوا رسول الله صلى الله عليه وسلم عن ذلك، فأنزل الله: (إن الصفا والمروة من شعائر الله فمن حج البيت أو اعتمر فلا جناح عليه أن يطوف بهما)

(سیدنا عروہ بن زیبر نے فرمایا): میں نے نبی کریم صلی اللہ علیہ وسلم کی زوجہ مطہرہ سیدہ عائشہ صدیقہ رضی اللہ عنہا سے پوچھا جب کہ ابھی میں نو عمر تھا کہ اللہ تعالیٰ کا ارشاد: "صفا اور مرودہ دونوں اللہ تعالیٰ کی نشانیاں ہیں اس لیے جو شخص بیت اللہ کا حج یا عمرہ کرے اس کے لیے ان کی سعی کرنے میں کوئی گناہ نہیں" اس لیے میں سمجھتا ہوں کہ اگر کوئی ان کی سعی نہ کرے تو اس پر کوئی گناہ نہ ہو گا۔ یہ سن کر سیدہ عائشہ صدیقہ رضی اللہ عنہا نے فرمایا کہ ہرگز نہیں۔ اگر مطلب یہ ہو تا جیسا کہ تم بتارہ ہے ہو پھر تو ان کی سعی نہ کرنے میں واقعی کوئی حر ج نہیں تھا، لیکن یہ آیت تو انصار کے بارے میں نازل ہوئی ہے جو مراتب تک نام کا احرام پاندھتے تھے جو قدیم کے مقابل میں رکھا ہوا تھا وہ صفا اور مرودہ کی سعی کو اچھا نہیں سمجھتے تھے، جب اسلام آیا تو انہوں نے رسول اللہ صلی اللہ علیہ وسلم سے اس کے بارے میں پوچھا تو اس پر اللہ تعالیٰ نے یہ آیت نازل فرمائی کہ "صفا اور مرودہ دونوں اللہ کی نشانیاں ہیں اس لیے جو شخص بیت اللہ کا حج یا عمرہ کرے اس کے لیے ان کی سعی کرنے میں کوئی گناہ نہیں"۔

امام بخاری نے درج بالا آیت کے زمانہ نزول کو اس روایت کے ذریعہ واضح کر دیا کہ "ہم پہلے اسے دور جاہلیت سے تصور کرتے تھے جب یہ آیت نازل ہوئی تب ہم نے طواف شروع کر دیا"۔<sup>(31)</sup>

### علم الاستدلال (علم الصرف والنحو):

مباحث علوم القرآن کی ایک بحث قرآن مجید کی آیات میں صرفی اور نحوی تشریح ہے۔ اس علم کے تحت قرآن مجید کی آیات میں موجود کسی لفظ کی صرفی اور نحوی تشریح کی جاتی ہے۔ امام بخاری نے اپنی صحیح میں اس بحث کا التراجم بھی جا بجا کیا ہے: چند نمونے درج ذیل ہیں:

(ثَانِيَ الشَّيْنِ إِذْ هُمَا فِي الْغَارِ إِذْ يَقُولُ لِصَاحِبِهِ لَا تَحْزُنْ إِنَّ اللَّهَ مَعَنَا )...السکینۃ فعیلۃ من السکون. <sup>(32)</sup>

دوسرے مقام پر امام بخاری یوں ذکر کرتے ہیں:

باب (وَمِنَ النَّاسِ مَنْ يَتَخَذُ مِنْ دُونِ اللَّهِ أَنْدَادًا) --- اضداداً، واحدہا ند. <sup>(33)</sup>

اس کے علاوہ کتاب التفسیر میں لغوی، صرفی اور نحوی بحث کثرت سے مل جاتی ہے۔

### علم القراءات (قراءات شاذة و متواترة):

مباحث علوم القرآن کی ایک بحث قرآن مجید کی آیات سے متعلق مختلف قراءات کی بھی ہے۔ اس علم کے تحت قرآن مجید کی مختلف قراءات ذکر کی جاتی ہیں۔ امام بخاری نے بھی اپنی صحیح میں اس بحث کا التراجم بھی کیا ہے:

باب قوله ﴿مَا نَسَخَ مِنْ آيَةٍ أَوْ نَسَهَا﴾

اس باب کی ضمن میں امام ابن حجر یوں رقمطراز ہیں:

قوله: باب قوله تعالیٰ: (ما ننسخ من آية أو ننساها) کذا لأبي ذر "نسها" بضم أوله وكسر العين بغير همز — ولغierre ننساها والأول قراءة الأكثروا اختارها أبو عبيدة وعليه أكثر المفسرين —

والثانوية قراءة ابن كثير وابي عميرة وطاقة ... وفيها قراءة أخرى في الشواذ. <sup>(34)</sup>

صحیح بخاری شریف کے مطالعہ سے جہاں دیگر علوم و فنون سے آگاہی حاصل ہوتی ہے وہیں علوم القرآن کی متعدد مباحث بھی سامنے آتی ہیں جیسا کہ درج بالاعبارت میں ابن حجر نے علم القراءات پر بحث کی ہے۔

### علم الاسماء والكنیٰ:

مباحث علوم القرآن کی ایک بحث قرآن مجید کی آیات میں وارد اسماء اور کنیتیں کی معرفت ہے۔ اس علم کے تحت قرآن مجید کی آیات میں موجود کسی فرد کے نام یا کنیت کی وضاحت کی جاتی ہے۔ امام بخاری نے اپنی صحیح میں اس بحث کا التراجم بھی جا بجا کیا ہے۔ سورۃ الہب کی تفسیر میں امام ابن حجر یوں رقمطراز ہیں:

قولہ سورۃ تبت یداً ابی هب بسم اللہ الرحمن الرحیم سقطت البسمة لغیر ابی ذر وابو هب هو بن عبد المطلب واسمه عبد العزی وامه خزانیہ وکنی ابی هب اما باپنے هب واما بشدة حمرا وجنتہ وقد أخرج الفاکھی من طریق عبد اللہ بن کثیر قال إنما سمی ابی هب لأن وجهه كان يتلہب من حسنہ انتہی ووافق ذلك ما آل إلیه أمره من أنه سيصلی نارا ذات هب وهذا ذکر في القرآن بکنیته دون اسمه.<sup>(35)</sup>

چنانچہ درج بالاعبارت سے واضح ہوتا ہے کہ قرآن مجید میں بسا وفاتات کچھ افراد کو ناموں کی بجائے کنیتوں سے ذکر کیا گیا ہے اسی لیے ابن حجر نے اس کنیت کی وضاحت بیان فرمادی ہے۔

### شان نزول:

مباحث علوم القرآن میں ایک بحث شان نزول بھی ہے جس میں آیات یا سورۃ کے شان نزول اور نازل ہونے کی وجوہات بیان کی جاتی ہیں۔ امام بخاری بھی اپنی صحیح میں خصوصاً کتاب التفسیر میں آیات کے شان نزول کو واضح کرتے ہیں:  
باب قوله: (إِنَّكُمْ لَا تَهْدِي مِنْ أَحَبِبْتُمْ وَلَكُمُ اللَّهُ يَهْدِي مِنْ يَشَاءُ)  
اس کے بعد شان نزول کی طور پر یہ روایت ذکر کرتے ہیں:

”لما حضرت أبا طالب الوفاة، جاءه رسول الله صلى الله عليه وسلم فوجد عنده أبا جهل، وعبد الله بن أبي أمية بن المغيرة، فقال: “أي عم قل: لا إله إلا الله كلمة أحاج لك بها عند الله ” فقال أبو جهل، وعبد الله بن أبي أمية: أترغب عن ملة عبد المطلب؟ فلم يزل رسول الله صلى الله عليه وسلم يعرضها عليه [113]، ويعيدها بتلك المقالة، حتى قال أبو طالب آخر ما كلامهم: على ملة عبد المطلب، وأبى أن يقول: لا إله إلا الله، قال: قال رسول الله صلى الله عليه وسلم: «والله لا يستغرن لك ما لم أنه عنك» فأنزل الله: (ما كان للنبي والذين آمنوا أن يستغفروا للمشركين) [التوبه: 113] وأنزل الله في أبي طالب، فقال لرسول الله صلى الله عليه وسلم: (إنك لا تهدي من أحببت ولكن الله يهدي من يشاء) [القصص: 56].<sup>(36)</sup>

درج بالاعبارت سے واضح ہے کہ امام بخاری آیات کے شان نزول کو بیان کرنے کا اہتمام بھی کرتے ہیں اور دلیل کے طور پر مستند روایات ذکر کرتے ہیں۔

### خلاصہ بحث:

درج بالا بحث سے یہ بات واضح ہوئی کہ صحیح بخاری میں مباحثہ علوم قرآنیہ موجود ہیں، اگرچہ انہیں تلاش کرنے میں محنت شائق مطلوب ہے لیکن امام بخاری کے اسلوب میں خصوصاً ترجمۃ الباب قائم کرتے ہوئے جہاں فتحی رموز پوشیدہ ہیں وہیں اسکی امتحات بالواسطہ یا بلاؤاسطہ موجود ہیں جن سے علوم قرآنیہ کو ایک نئی جہت اور مفید معلومات میسر آسکتی ہیں۔ خصوصاً صحیح بخاری اور فتح الباری و عمدة القاری کے مطالعہ سے علوم القرآن، تفسیر اور اصول تفسیر میں جدت اور محدثین کے نقطہ نظر کو معلوم کیا جاسکتا ہے۔ بطور نمونہ صرف کتاب التفسیر سے سورۃ فاتحہ سے اخذ مباحثہ قرآنیہ کو ذکر کیا گیا ہے جس سے یہ واضح ہے کہ دقیق مطالعہ اور محققة اندراز فکر سے بہت سی امتحات کو بھی صحیح بخاری سے اخذ کیا جاسکتا ہے تاکہ علوم قرآنیہ میں مفسرین اور اہل تفسیر کے ساتھ ساتھ محدثین کا نقطہ نظر بھی سمجھا جاسکے۔ چونکہ صحیح بخاری میں باعتبار صحت مستند روایات کا التراجم کیا گیا ہے اس لیے اخذ شدہ علوم اور امتحات میں شک و تردی کی گنجائش نہ ہو گی کیونکہ بطور دلیل امام بخاری مرفوع حدیث یا کسی صحابی کا مستند قول ہی ذکر کرتے ہیں۔

## حواله جات

- ١ - أبو سليمان احمد بن محمد بن إبراهيم بن الخطاب البستي المعروف بالخطابي (المتوفى: 388 هـ) غريب الحديث : الناشر: دار الفكر - دمشق، عام النشر: 1402 هـ - 1982 م، 70 / 1
- 2 - محمد بن إسماعيل أبو عبد الله البخاري، صحيح البخاري:كتاب التفسير، باب ما جاء في فاتحة الكتاب، دار طوق النجاة، الطبعة:الأولى، 1422هـ، 6 / 17
- 3 - أبو عبيدة معمر بن المثنى التميمي البصري (المتوفى: 209هـ)، مجاز القرآن: مكتبة الخانجي، القاهرة، الطبعة: 1381 هـ، 1 / 23
- 4 - أبو عبد الله بدر الدين محمد بن عبد الله بن يهادر الزركشي (المتوفى: 794هـ)، البرهان في علوم القرآن: دار إحياء الكتب العربية، الطبعة:الأولى، 1376 هـ، 1 / 269
- 5 - صحيح البخاري: كتاب التفسير، باب ما جاء في فاتحة الكتاب وسميت ام الكتاب، 6 / 17
- 6 - صحيح البخاري: كتاب التفسير، باب سورة المائد وباب سورة الروم، 6 / 17-50-113
- 7 - صحيح البخاري: 6 / 17-33
- 8 - صحيح البخاري: 6 / 93-180

- 
- 9 . صحيح البخاري: 6/17
  - 10 . صحيح البخاري: كتاب التفسير، 1/152
  - 11 . صحيح البخاري: 6/17
  - 12 . صحيح البخاري: كتاب فضائل القرآن، باب فضل البقرة، 188/6
  - 13 . صحيح البخاري: كتاب فضائل القرآن، باب فضل قل هو الله احد، 8/131
  - 14 . صحيح البخاري: كتاب فضائل القرآن، باب فضل فاتحة الكتاب، 3/93
  - 15 . صحيح البخاري: كتاب فضائل القرآن، باب فضل فاتحة الكتاب، 6/187
  - 16 . البرهان في علوم القرآن: 1/187، الإنegan في علوم القرآن: 1/36
  - 17 . [الحجر: 87]
  - 18 . حافظ ابن حجر، فتح الباري: دار الرأية، الرياض، السعودية، 2000م، 8/381
  - 19 . القول الوجيز: مؤسسة الرسالة، الطبعة الأولى ١٤٠٥ هـ، بيروت، 90
  - 20 . صحيح البخاري: كتاب التفسير، باب ما جاء في فاتحة الكتاب، 6/81
  - 21 . صحيح البخاري: كتاب التفسير، باب ما جاء في فاتحة الكتاب، 6/17
  - 22 . فتح الباري لابن حجر: 2/227
  - 23 . صحيح البخاري: 6/18
  - 24 . [البقرة: 57]
  - 25 . صحيح البخاري: كتاب التفسير، باب وظللنا عليكم الغمام، 6/18
  - 26 . فتح الباري لابن حجر: 8/164
  
  - 27 . [البقرة: 106]
  - 28 . صحيح البخاري: كتاب التفسير، باب قوله ما ننسخ من آية، 6/19
  - 29 . فتح الباري لابن حجر: 8/167
  - 30 . صحيح البخاري: كتاب التفسير، باب قوله واتخذوا من مقام ابراهيم مصلى، رقم 4483
  - 31 . فتح الباري لابن حجر: 3/500
  - 32 . صحيح البخاري: كتاب التفسير، باب قوله ثانى اثنين، رقم 4664
  - 33 . صحيح البخاري: كتاب التفسير، باب ومن الناس حديث 4497
  - 34 . فتح الباري لابن حجر: 8/167
  - 35 . فتح الباري لابن حجر: 8/737
  - 36 . فتح الباري لابن حجر: 8/506

